

## شہید قدسی، محمد مریٰؒ

عبد الغفار عزیز

جب سے مصر کے واحد منتخب صدر پروفیسر ڈاکٹر محمد مریٰ کی شہادت کی خبر ملی، تو دنیا میں ان کے آخری لمحات کی تفصیل کا انتظار تھا۔ الحمد للہ، شہید کی اہمیہ محترمہ خلاع محمد مریٰ سے فون پر گفتگو ہوئی، اور پھر ان کے صاحبزادے احمد محمد مریٰ سے بھی رابطہ ہوا، وہ بتا رہے تھے کہ:

”ہمیں والد صاحب کی وفات کے دس گھنٹے بعد جبل میں ان کی میت کے پاس لے جایا گیا اور چہرے پر پڑی چادر ہٹائی گئی، تو ہم سب کو ایک دھچکا لگا، اور چہرے پر شدید تناؤ، غصہ اور بیماری کے اثرات نمایاں تھے۔ ہم نے مفترضت کی دعا میں کرتے ہوئے، وہاں بڑی تعداد میں موجود فوجی اور پولیس افسروں سے کہا کہ وہ تجدیز و تغفین کے لیے اہل خانہ کو ان کے ساتھ اکیلے چھوڑ دیں، جسے انھوں نے مان لیا۔ اس رب کی قسم! جس نے یہ کائنات پیدا کی جیسے ہی جزل سیسی کے وہ گماشتنے کمرے سے نکلے، ہم سب جیران رہ گئے کہ ابو کے چہرے کے تاثرات تبدیل ہونا شروع ہو گئے۔ تناؤ کی بجائے سکون اور پیلاہٹ کے بجائے نور طاری ہونے لگا۔ پہلوی ابو کی کرامت نہیں، اللہ کی طرف سے ہم سب کے لیے بشارت اور ڈھارس کا سامان تھا۔ گویا ابو نے صرف اپنی حیات ہی میں ان جابریوں کے سامنے جھکنے سے انکار نہیں کیا تھا، اپنی وفات کے بعد بھی وہ ان کے مظالم پر احتجاج کر رہے تھے۔“

”گذشتہ تین برس سے قید میرے بھائی اسامد محمد مریٰ کو بھی تجدیز و تغفین اور جنازے میں شرکت کے لیے اسی اثناء میں اجازت دے دی گئی۔ ہم نے مل کر ابو عسل دینا شروع کیا، ابو کے چہرے پر اطمینان اور مسکراہٹ میں مسلسل اضافہ ہو رہا تھا۔ اہر ہم عسل کفن دے کر فارغ ہوئے ادھر موذن نے

فجر کی اذان بلند کی۔ یہ ہمارے لیے ایک اور بشارت تھی، کیونکہ ابو نے جب سے ہوش سنن جلا تھا، انھوں نے کبھی فجر کی اذان گھر میں نہیں سنی تھی۔ وہ اذان فجر سے کافی پہلے مسجد چلے جاتے تھے۔ اب وہ گذشتہ چھے سال سے قید تھا میں تھے، تو وہاں بھی خود ہی اذان دیتے اور خود ہی اکیلے با آواز بلند نماز ادا کرتے تھے۔ ہم اہل خانہ نے جیل میں باجماعت نماز فجر ادا کی، پھر اکیلے ہی وہیں ان کی نماز جنازہ پڑھی اور سخت فوجی پھرے میں ان کی میت لے کر قبرستان روانہ ہو گئے۔

”ابو کی وصیت تھی کہ انھیں ان کے بزرگوں کے ساتھ مصر کے صلح شرقی کے آبائی گاؤں میں دفن کیا جائے، مگر جزل سیسی نے اس وصیت پر عمل درآمد کی اجازت نہ دی اور قاہرہ کے مضائقات میں واقع النصر شہر کے قبرستان میں تدفین کا حکم سنایا۔ یہاں اللہ نے ہمیں ایک اور بشارت سے نواز۔ ہم نے انھیں الاخوان کے سابق مرشد عام محمد مہدی عاکف کے پہلو میں دفن کیا۔ ہم نے ابو کو قبر میں لٹانے کے بعد آخری بار چہرہ دیکھا، تواب وہ بلا مبالغہ چودھویں کے چاند کی طرح دمک رہا تھا۔ ابو کی تدفین کے لیے جیسے ہی مرحوم مرشد عام محمد مہدی عاکف کی قبر کھوئی گئی تو اس دن کی آخری بشارت عطا ہوئی ( واضح رہے کہ مصر میں قبریں زمین میں کھود کر نہیں، قبروں کے جنم کے چھوٹے کمرے بنائے کر کر اس کے کچھ فرش پر میت پر دخاک کر دی جاتی ہے اور دروازہ اپنیوں سے چین دیا جاتا ہے)۔ دو سال قبل ابو ہی کی طرح جیل میں بیمار یوں اور حکمرانوں کی سفا کی کاشکار ہو کر جامِ شہادت نوش کر جانے والے مرشد عام کا جسد خاکی، دو سال بعد بھی بالکل اسی طرح تروتازہ اور کفن اسی طرح اجلا اور سلامت تھا۔ ابو کو ان سے خصوصی محبت تھی۔ ابو سے ہماری آخری ملاقات گذشتہ سال ستمبر میں ہوئی تھی۔ صرف ۲۰ منٹ کی اس ملاقات میں بھی انھوں نے سب سے پہلے مرحوم محمد مہدی عاکف صاحب کی صحت کے بارے میں دریافت کیا تھا۔ ہم نے جب انھیں بتایا کہ وہ تو تقریباً ایک سال قبل اللہ کو بیمار رہے ہو گئے تھے، تو ابو کو بہت دکھ ہوا۔ وہ ان کے لیے دُعا نہیں کرتے رہے اور پھر کہنے لگے ان شاء اللہ حوض نبی صلی اللہ علیہ وسلم پر اکٹھے ہوں گے۔ اب اللہ نے دونوں کو قبر میں بھی تلقیامت اکٹھا کر دیا، ان شاء اللہ جنتوں میں بھی اکٹھے رہیں گے۔“

مصر کے واحد منتخب صدر محمد مریٰ کی وفات کے بعد ہر روز ان کی کوئی نہ کوئی نبی خوبی اور نیکی دنیا کے سامنے آ رہی ہے۔ ان کی صاحبزادی شیما نے بھی ایک واقعہ لکھا ہے کہ: ”صدر منتخب ہونے

کے بعد وہ اپنے ملک اور اپنی قوم کی عزت و وقار کے بارے میں پہلے سے بھی زیادہ حساس ہو گئے تھے۔ ایک روز نماز جمعہ کے لیے جانے کی تیاری کر رہے تھے۔ اچانک ان کے سیکریٹری کا فون آیا کہ：“امریکی صدر اوباما کے دفتر سے فون آ رہا ہے، وہ ابھی اسی وقت ۱۰ منٹ کے لیے آپ سے بات کرنا چاہتے ہیں۔ ان کے دفتر والے بتا رہے ہیں کہ پھر اس کے بعد صدر اوباما کے پاس وقت نہیں ہو گا۔” صدر محمد مری نے کہا: ”خیس بتا دیں کہ اس وقت میراپنے اللہ سے ملاقات کا وقت طے ہے، اس وقت بات نہیں ہو سکتی۔ اگر آج ان کے پاس وقت نہیں ہے، تو میں بھی فارغ ہو کر جب وقت ہو گا انھیں اطلاع کروادوں گا۔ انھیں یہ بھی بتا دیں کہ یہ ابطہ ۱۰ منٹ نہیں صرف پانچ منٹ کے لیے ہو سکے گا۔“ اتنا کہہ کر ابو نے فون بند کر دیا۔ میں یہ سن کر اور ابو کو دیکھ کر بہن دی، تو وہ کہنے لگے کہ：“یہ لوگ ہمارے ساتھ غلاموں کی طرح کا سلوک کرتے ہیں۔ اب مصر کو ایک آزاد مسلم ملک کی طرح جینا سیکھنا ہو گا۔“

ایک جانب وہ عالمی طاقت کے سربراہ کے سامنے اس قدر خوددار تھے، تو دوسری جانب اپنے بھائیوں اور عام مسلمانوں کے سامنے اتنے ہی مکسر المزاج۔ اُردن کے ایک شہری کا کہنا ہے کہ：“صدر محمد مری کی شہادت کے وقت میں جرمی میں تھا۔ وہاں میں نے دیکھا کہ پھولوں کے ایک چھوٹے سے کھوکھے کے باہر ان کی تصویر آؤیڑا ہے۔ مجھے تعجب ہوا اور میں کھوکھے کے اندر چلا گیا۔ اندر دیکھا تو اس دکان والے نے صدر مری کے ساتھ اپنی کمپیوٹر اور تصاویر لگائی ہوئی تھیں۔ میں نے تفصیل پوچھی تو اس نے بتایا کہ صدر مری جرمی کی دورے پر آ رہے تھے۔ میں نے آمد سے ایک روز قبل سفارت خانے فون کر کے بتایا کہ میں فلاں کھوکھا کا مالک یوں رہا ہوں۔ مصر کا ایک مسیحی ہوں اور صدر مری سے ضروری بات کرنا چاہتا ہوں۔ سفارت خانے والوں نے میر انبر لے کر فون بند کر دیا۔ اگلی صبح میں نے دکان کھوکھی تو اس وقت ششدہ رہ گیا کہ صدر مری کسی پروٹوکول کے بغیر خود میرے کھوکھے کے باہر کھڑے تھے۔ مجھے لے کر ساتھ والے چائے خانے پر بیٹھ گئے اور پوچھا کہ کیوں یاد کیا تھا؟ میں نے کہا کہ سچی بات یہ ہے کہ آپ کی جیت کے بعد مصر کے قبلی مسیحیوں کے بارے میں تشویش بڑھ گئی ہے۔ کہنے لگے بیرون ملک مقیم ایک مسیحی بھائی کا پیغام ملنے پر میں خود حاضر ہو گیا ہوں تو بھلامصر کی ۱۰ فی صد مسیحی آبادی کے بارے میں کیسے تابیل

برت سکتا ہوں؟ بس اس کے بعد سے صدر محمد مریٰ میرے ہیرو ہیں۔“  
 امریکا میں دورانِ تعلیم ان کے رہائشی علاقوں میں رہنے والے ایک سعودی دوست نے بتایا  
 کہ: ”امریکی یونیورسٹی سے پی ائچ ڈی کے بعد انھیں اسی یونیورسٹی میں تدریس کی شان دار  
 ملازمت مل گئی۔ دورانِ تعلیم اور پھر یونیورسٹی کے پروفیسر بن جانے کے بعد بھی، وہ اپنی اہلیہ کے  
 ہمراہ نماز فجر سے پہلے مسجد آ جاتے تھے۔ میاں بیوی مل کر مسجد کے طہارت خانوں سمیت مسجد کی صفائی  
 کرتے، نماز تہجد پڑھتے اور باجماعت نماز فجر کے بعد گھرو اپس جاتے۔ کبھی یہ بھی ہوتا کہ مؤذن یا  
 امام صاحب بروقت نہ پہنچ پاتے تو حافظ قرآن محمد مریٰ ہی اذان یا امامت کے فرائض انجام دیتے۔“  
 شہید صدر کو یہ توضیح اور انساری اپنے والدین سے حاصل ہوئی تھی۔ تمام اہل قصبه باہم محبت  
 میں گندھے ہوئے تھے۔ ان کے والد صاحب کا نام محمد تھا۔ اس نام سے انھیں اتنی محبت تھی کہ  
 انھوں نے سب سے بڑے بیٹے کا نام بھی محمد ہی رکھا۔ ان کے تمام ذاتی کاغذات میں اور صدر منتخب  
 ہونے کے اعلان کے وقت بھی جب ان کا مکمل نام پکارا گیا، تو یہی تھا: محمد محمد مریٰ عیٰ العیاط۔

۱۹۹۵ء اور ۲۰۰۰ء میں ہونے والے انتخابات میں انھوں نے الاخوان المسلمين کی  
 طرف سے حصہ لیا اور حسنی مبارک حکومت کی تمام تر دھاندی کے باوجود رکن اسلامی منتخب ہوئے۔  
 ۲۰۰۵ء کے انتخابات میں پھر حصہ لیا۔ انھیں تمام امیدواران میں سب سے زیادہ ووٹ حاصل  
 ہوئے۔ ان کے اور دوسرے نمبر پر آنے والے امیدوار کے دوٹوں میں بہت واضح فرق تھا، لیکن  
 حسنی مبارک انتظامیہ نے نتائج تسلیم کرنے کے بجائے، ان کے حلقوں میں دوبارہ انتخاب کروادیے  
 اور پھر ان کے بجائے ان سے ہارنے والے کو کامیاب قرار دے دیا گیا۔ دنیا کے بہترین  
 پارلیمنٹریں کا اعزاز پانے والے جناب محمد مریٰ کا جرم یہ تھا کہ گذشتہ دو ادوار میں انھوں نے حکومتی  
 وزرا کی کارکردگی اور ملک میں جاری کرپشن کا کڑا مواعظہ کیا تھا۔ انھوں نے ۲۰۰۳ء میں دیگر  
 جماعتوں کے ساتھ مل کر ایک قومی پلیٹ فارم تشكیل دیا۔ جنوری ۲۰۱۱ء میں جب مصری عوام کی  
 بے مثال قربانیوں اور جدو جہد کے نتیجے میں حسنی مبارک کا ۳۰ سالہ دور ختم ہوا، تو ڈاکٹر محمد مریٰ نے  
 ملک کی ۴۰ دیگر سیاسی جماعتوں کو ساتھ ملاتے ہوئے ”جمهوری اتحاد برائے مصر“ تشكیل دینے میں  
 اہم کردار ادا کیا۔ ۳۰ اپریل ۲۰۱۱ء کو الاخوان المسلمين کی مجلس شوریٰ نے اپنی سیاسی جدو جہد

کے لیے 'آزادی اور انصاف پارٹی' کے نام سے الگ جماعت بنانے اور ڈاکٹر محمد مریٰ کو اس کا سربراہ بنانے کا فیصلہ کیا۔ اس پارٹی نے تمام تر اندر و نی و بیرونی سازشوں کے باوجود پاریمانی انتخابات میں واضح کامیابی حاصل کی۔

ان کی دینی، سیاسی اور پاریمانی صلاحیتوں کی طرح ان کی تعلیمی اور تدریسی صلاحیتوں کی شہرت بھی اتنی نمایاں تھی کہ جب ۱۹۸۵ء میں مصر واپس آ کر الزقاڑیق یونیورسٹی میں تدریس کی خدمات انجام دینے لگے، تو انھیں کئی عالمی یونیورسٹیوں اور اداروں نے مشورے اور مختلف تحقیقی منصوبوں میں شرکت کے لیے مدعو کیا۔ خود ناسا نے بھی مختلف تجربات میں انھیں شریک کیا۔

۳۰ جون ۲۰۱۲ء سے ۳ جولائی ۲۰۱۳ء تک کے اپنے ایک سالہ دور اقتدار میں، صدر

محمد مریٰ کو اصل مقدار قوتوں کی طرف سے شدید مزاحمت اور سازشوں کا سامنا کرنا پڑا۔ ملک میں اچانک گیس اور تیل کا بحران کھڑا کر دیا گیا۔ یہ مصنوعی بحران پیدا کرنے کے لیے کئی بار یہ ہوا کہ تیل سپاٹی کرنے والے نیکروں کو صحرائیں لے جا کر ان کا تیل بہادیا گیا۔ گیس کے سلنڈر اور چینی بڑے بڑے گوداموں میں ذخیرہ کر دی گئی۔ ایک غیر جانب دار تحقیقی ادارے کی جانب سے جاری کردہ اعداد و شمار کے مطابق ان کے دور اقتدار کے ایک سال کے دوران ان پر تین بار قاتلانہ حملوں کی سازشیں کپڑی گئیں۔ منظم مخالفانہ ابلاغی مہماں چلائی گئیں۔ پھر جب ان تمام سازشوں کے نتیجے میں مصری تاریخ کے اکتوبر منتخب صدر کا تختہ اُلٹ دیا گیا تو چند گھنٹوں میں لوڈ شیڈنگ، گیس و پیروں کی فراہمی سمیت سارے مسائل کسی جادوئی چھڑی سے حل ہونے لگے۔ چند نمایاں ممالک کی طرف سے بھی اربوں ڈالر اور مفت تیل کے عطیات کی بارش ہونے لگی۔ یہ الگ بات ہے کہ آج تک اربوں ڈالروں کی جاری بارش کے باوجود مسلسل تباہی اور ناقابلی بیان اقتصادی بدخلی کا شکار ہے۔

صدر محمد مریٰ نے اپنے ایک سالہ دور میں کرپشن، قومی خزانے سے لوٹ مار اور ظلم و جبر کے خاتمے اور بینادی انسانی حقوق کے تحفظ کے لیے وہ بینادی اقدام اٹھائے تھے کہ اگر وہ اپنا عہد صدارت مکمل کر لیتے تو مصر اس وقت یقیناً ایک جبراستبداد اور تباہی و بدخلی کی علامت بن جانے کے بعدے آزادی و خوش حالی کی راہ پر گامزن ہو چکا ہوتا۔ یہی ان کا بینادی جرم تھا۔ لیکن ان کا اصل اور علیم جرم

یہ تھا کہ وہ پڑوس میں واقع سرزی میں قبلاً اول پر صمیونی قبضہ کسی صورت تسلیم کرنے والے نہیں تھے۔ اسرا یلی وزیر اعظم نیتن یاہو کا وہ دیڈ یوکلپ آپ آج بھی سن سکتے ہیں، جس میں وہ کہہ رہے ہیں کہ: ”هم نے صدر مری سے رابط کر کے معاملات طے کرنے کی کوشش کی تھی، لیکن انہوں نے ہماری بات مانے سے انکار کر دیا۔ پھر ہم نے ”مصری دوستوں“ کے ساتھ مل کر ان کا تختہ اٹھ دیا۔“

صدر محمد مری نے اپنے ایک سالہ دور اقتدار ہی میں ملک کو وہ دستور دیا، جس کی تیاری میں بلا مبالغہ ملک کے تمام نمائندوں کو شریک کیا گیا۔ ۱۰۰ ارکنی دستوری کونسل نے ایک ایک شش پر باقاعدہ ووٹنگ کرواتے ہوئے ۲۳۶ شققوں پر مشتمل دستوری مسودہ تیار کیا۔ اصل مقتدرتوں کی سرپرستی میں اس کے خلاف بھی طوفان کھڑا کر دیا گیا۔ سپریم دستوری عدالت نے نو منتخب قومی اسمبلی صدارتی انتخاب سے چند گھنٹے قبل تحلیل کر دی۔ اب سازش یہ تھی کہ نہ صرف نو منتخب سینیٹ بھی توڑ دی جائے، بلکہ صدر کا انتخاب بھی چلتیج کرتے ہوئے ملک و قوم کی سب قربانیاں خاک میں مادی جائیں۔ اس موقع پر مجبور ہو کر صدر نے ایک چار نکاتی آرڈی نس نس جاری کیا، جس کے اہم ترین نکات دو تھے۔ عوامی ریفرنڈم کے ذریعے دستور کی منظوری تک سینیٹ کو نہیں توڑا جاسکتا اور دستور منظور ہونے تک صدر کے کسی فیصلے کو عدالت میں چلتی نہیں کیا جاسکتا۔ بس اسی آرڈی نس کو آج تک بعض لوگ صدر مری اور اخوان کی فرعونیت کا الزام لگاتے ہوئے جھوٹے پروپیگنڈے کا پرچار کرتے رہتے ہیں۔ حالانکہ صدر نے دستوری کونسل کو یہ اختیار دیا تھا کہ وہ ان کی عدم موجودگی میں اس آرڈی نس کا باائزہ لے کر جو بھی فیصلہ کرے گی، انھیں منظور ہو گا۔ کونسل نے آرڈی نس منسوخ کرنے کی سفارش کی تو صدر نے آرڈی نس منسوخ کر دیا تھا۔

شہید صدر کی الہیہ نے درست کہا کہ بظاہر صدر محمد مری کو پچھے سال قید تھائی اور مظالم کا نشانہ بنایا گیا ہے، لیکن عملًا انہوں نے سات سال یہ ظلم و ستم برداشت کیا۔ صدارت کا ایک سال بھی درحقیقت قید ہی کا ایک سال تھا۔

المیہ یہ ہے کہ مصر کو خاک و خون میں نہلا دینے اور ناکامی و نامرادی کی بدترین مثال بنادینے والے حکمران اس موقع پر بھی شہید صدر پر اعتراضات کا وہی راگ الاب رہے ہیں۔ میرے سامنے اس وقت مصری وزیر اوقاف کی طرف سے مساجد کے تمام ائمہ و خطبا کے نام جاری

حکم نامے کی کاپی پڑی ہے۔ حکم یہ جاری کیا گیا ہے کہ: ”خطبہ جمعہ میں سابق صدر محمد مری کے جرام پر تفصیل سے بات کی جائے، اور بلند آواز میں ان کے لیے بدُعا عکس کی جائیں، تاکہ اس پر اللہ کا عذاب نازل ہو۔“ تمام عمر قرآن کے زیر سایہ گزارنے والا صدر محمد مری تواب ان ظالموں کے ہر ستم سے آزادو بالاتر ہو گیا لیکن یہ حکم نامہ خود ان ظالم حکمرانوں اور ان کے بدست دلالوں کا فتح چہرہ بے نقاب کر رہا ہے۔

مصری عوام کو صدر محمد مری کی نماز جنازہ کی اجازت نہیں دی گئی، لیکن وہ شاید تاریخ حاضر کی اکلوتی شخصیت ہیں کہ دنیا بھر میں لاکھوں نہیں کروڑوں اہل ایمان نے جن کی غائبانہ نمازِ جنازہ سب سے زیادہ مرتبہ ادا کی۔ بدُعاوں کا سرکلر جاری کرنے والے وزیر اور اس کے رو سیاہ آقا جزل سمسی کو شاید یاد نہیں رہا کہ بدُعا اور بدُعا کا تعلق سرکلر سے نہیں، دلوں سے ہوتا ہے اور آن اللہ نے دنیا بھر میں اپنے شہید بندے کے لیے محبت و احترام کی ہوا عکس چلا دی ہیں۔ یہی اس کا وعدہ بھی ہے: إِنَّ الَّذِينَ آمَنُوا وَعَمِلُوا الصَّالِحَاتِ سَنَجْعَلُ لَهُمُ الرَّحْمَنُ وُدُّاً (مریم: ۹۶:۱۹) ”یقیناً جو لوگ ایمان لے آئے ہیں اور عمل صالح کر رہے ہیں عنقریب رحمٰن ان کے لیے دلوں میں محبت پیدا کر دے گا۔“

ایک اہم اور تلخ ترین حقیقت یہ بھی ہے کہ مظلوم صدر محمد مری توابین نیکیوں اور خطاؤں سمیت اللہ کے حضور پر پہنچ گئے۔ اب وہ ہر طرح کے ظلم و ستم سے بھی نجات پا گئے، لیکن اس لمحے بھی مصر کی جیلوں میں ۶۰ ہزار سے زائد بے گناہ قدسی نقوش گذشتہ چھے سال سے بدترین مظالم کی پچی میں بکری رہے ہیں۔ ان میں ہزاروں کی تعداد میں علمی جامعات سے فارغ التحصیل اعلیٰ تعلیم یافتہ اور حفاظ کرام بھی شامل ہیں۔ ان میں بوڑھے بھی ہیں اور خواتین بھی۔ اب تک ان میں سے ۹۰۰ کے قریب قیدی تشدد اور مظالم کی وجہ سے شہید ہو چکے ہیں۔ یہ ۶۰ ہزار فرشتہ سیرت انسان علمی خسیر کے منہ پر مصری آمر کی جانب سے ایک طما نچہ ہیں۔ کیا حقوق انسانی، تو ہیں رسالت تک کی اجازت چاہئے کے لیے آزادی رائے کی دہائیاں دینے والے علمی ادارے، اس پر کبھی زبان کھولیں گے؟

---